



گورنر KATHY HOCHUL

فوری ریلیز کے لیے: 2025/4/3

کانگریس سے صدر TRUMP کے مشترکہ خطاب کے حوالے سے گورنر KATHY HOCHUL کا بیان

"امریکا بھر میں اور نیو یارک میں گزر بسر کے اخراجات بے تحاشا زیادہ ہیں۔ تاہم صدر Trump (ٹرمپ) کے کانگریس سے خطاب میں اخراجات پورے کرنے کی استطاعت کے بحران کا کوئی ایک بھی بامعنی حل پیش نہیں کیا گیا۔

درحقیقت، ہم نے اس کے برعکس سنا ہے: کہ تواتر سے ایسے منصوبے جن سے صارفین پر اخراجات کا بوجھ بڑھ جائے گا۔ صدر نے اپنے محصولات دگنے کر دیئے ہیں، جو ہر سال نیو یارک کے خاندانوں پر \$1,200 سے زیادہ کا اضافی بوجھ بنیں گے اور ہمارے خاندانی فارمز کو تباہ کر دیں گے۔ انہوں نے کانگریس سے CHIPS اینڈ سائنس ایکٹ کو منسوخ کرنے کا مطالبہ کیا ہے، جس کے نتیجے میں 50,000 ملازمتیں اور مرکزی نیو یارک میں \$100 بلین کی سرمایہ کاری خطرے کی زد میں آ جائے گی۔ اور سب سے چونکانے والی بات یہ ہے کہ وہ نگہداشتِ صحت کے حوالے سے خاموش رہے—جبکہ کانگریس میں ان کے اتحادیوں نے نیو یارک کے لاکھوں شہریوں سے Medicaid کی کوریج چھیننے کی دھمکیاں دی ہیں۔

لیکن ہم نیو یارک میں اس طرح کام نہیں کرتے۔ میں اخراجات پورے کرنے کی استطاعت پر اپنی بھرپور توجہ جاری رکھوں گی، ایک ایسا بجٹ منظور کروانے کے لیے جدوجہد کروں گی جس میں متوسط طبقے کے ٹیکس کم کیے جائیں اور چائلڈ ٹیکس کریڈٹ تین گنا بڑھا دیا جائے۔ واشنگٹن میں خواہ کچھ بھی غیر سنجیدہ باتیں کی جاتی رہیں، میں آپ کی جیبوں میں پیسے واپس لوٹانے کے لیے اپنی جدوجہد جاری رکھوں گی۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)